

O CHORO TAY O BARVALO PHRAL

Ule duy phrala roma. Ekh but barvalo, ekh but choro. Ya, ma o choro gelo pash ko barvalo te mangel peske chhi nyakakvo loze. Na dela les. Khay tsidindyas, phenla:

– Romniye! Ka zhav te rodav mange buti. Bez pari...! Bi lengoro nashti!

Tsidindyas, zhala. Sreshtninela les o Del.

– Kariga, mo chho?

– A be, papu! Dzhava te rodav mange buki!

– Mi, oti?

– Me siom but choro! Me chhave si but kalabalwki! Nanay so te han!

– E! Ala katka akana!

Irisaylo, na dzhala veche. Irisaylo, dela les sahati.

– Sapisaylo o sahati! Dalkeske sien choro!

– Mi, so te kerav be, papu?

– Mi so ka keres! Ka aves mantsa! Ingelav tut – phela – te dikhes to sahati!

Lel, ingyaldes les upre.

– Aki! –phenla – Dik o sahati sar si? Ake to sahati na kerel buki. Ake o sahati te phraleskoro kerla buki. Dakheske si barvalo. Akana – phenla – ka kerav les te kerel buki, te barvaylyos.

Kerdyas o sahati. Ingeldyas les akala phuvyate.

– Ayde!

Ushtini, dzhala peske. Dzhala i dikhla o Dool mukla baro cheriki garges, garvane. O rom phenla:

– Ikya garges te oven mange akana bakre! Me phralestar ka ovav po-barvalo!

Nali devlikani buki uli, o Dool kerdyas len bakre. Preberindyas len. Gelo peske khere. Phela pe romnyake:

– Romniye! Gelyom upre pash o Dool! Ov kergyas mange bakren e garvanya!

Khay pochnindyas veche. Charaela len, doshela len. Hayde habe, piibe... pe phralorestar po-barvalo achhilo. Ya, ma o phuro ka kerel leske akana proba. Lela pes, gelo lende. Chuk, chuk, chuk.

– Dzha, dikh kon si, chhe!